

29 ta' Novembru, 1947

Imhallet :

L-Onor. Dr. A.V. Camilleri, B.Litt., LL.D.

Stella Corrado versus Lucrezio Mizzi et.

Likwidazzjoni — Testament — Kollazzjoni.

Tant fil-kollazzjoni tal-liberalitajiet kemm f'dik tad-djun, il-baži ġuridika hija l-iskop ta' ugwaljanza bejn il-werrieta, poġġuta fuq il-preżunta volontà tad-decujus; u, salvi xi differenzi, tant il-kollazzjoni tal-liberalitajiet kemm dik tad-debiti, huma governati mill-istess prinċipji.

Dottrinament huwa prinċipju li t-testament huwa indiciżibbli; b'mod li in teži ġenerali jista' jingħal li, darba li tiġi rikonoxxuta l-ef-fikaċja ta' parti mit-testament, f'dak ir-rikonoxximent hemm l-ob-ligu ta' l-adempiment tat-testament intier. Imma tibqa' l-kwistjoni mhollija lill-ġudikant jekk kienx hemm akkwijerzenza pożittiva għat-testament. U fil-każ ta' dubju, l-akkwijerzenza għandha tiġi eskluża.

Il-Qorti — Rat it-talba ta' l-attriċi, li wara li ppremettiet li, billi l-insemmi Carlo Mizzi miet fl-14 ta' Lulju 1934 (dok. A) u l-insemmija Filomena Mizzi mietet fil-25 ta' Novembru 1935 (dok. B), b'testament "unica charta" fl-attijiet tan-Nutar Enrico Saydon tad-29 ta' Mejju 1933 (dok. C), illi bih in-nominaw bhala werrieta tagħhom lill-kontendenti wliedhom f'porzjonijiet ugwali; wara li jkun premessi d-dikjarazzjonijiet u mogħtija l-provvedimenti opportuni, talbet (1) li tiġi likwidata l-komunjoni ta' l-akkwisti bejn l-insemmijin Carlo u Filomena Mizzi, u tiġi maqsuma f'żewġ porzjonijiet ugwali illi jiġu assenjati lill-assi partikulari rispettiv ta' l-insemmijin miżżewġin; (2) jiġi likwidat l-assi partikulari rispettiv ta' l-insemmijin miżżewġin Mizzi, u diviż kull assi f'seba' porzjonijiet ugwali, illi jiġu assenjati waħda lil kull wiehed mill-kontendenti; (3) jiġi nominat nutar biex jippublika l-att tad-diviżjoni fil-ġurnata, hin u lok, determinati mill-Qorti, u kuraturi biex jirrapprezentaw il-kontumaci. Bl-ispejjeż, flimkien

ma' dawk ta' l-ittra ufficjali tat-30 ta' Gunju 1936, għall-konvenuti;

Omissis;

Tikkunsidra;

Mill-provi riżulta illi l-kontendenti huma tfal u dixxendenti tal-miżżewġin Carlo u Filomena Mizzi, li rispettivament nietu fl-14 ta' Lulju 1934 u 25 ta' Novembru 1935, b'testament "unica charta" magħmul għand in-Nutar Enrico Sardon fid-29 ta' Mejju 1933. F'dan it-testament iż-żewġ decujus, wara li għand xi dispożizzjonijiet..... Fl-istess artikolu 6, u wara dan li ntqal fuq, hemm inniżżel:— "Inoltre gli stessi contestatori, nei fini della collazione od imputazione di farsi da Grazio, Francesco e Michele Angelo, dichiarato di avere somministrato a Grazio e Francesco lire sterline cento per ciascuno, ed a Michelangelo lire sterline sessanta, che essi sono obbligati di imputare acconto ed a saldo della loro rispettiva quota ereditaria"; u aktar l-isfel, dejjem fl-istess artikolu, l-paragrafu ġdid:— "Per ogni buon fine essi contestatori dichiarano che gli char-a-bancs posseduti da Grazio e Francesco fratelli Mizzi sono di loro esclusiva proprietà".....;

Omissis;

Illi l-kwistjoni prinċipali li ġiet sollevata f'dina l-likwidazzjoni u diviżjoni, hija dik sollevata mill-konvenuti Lucrezio sive Grazio u Francesco ahwa Mizzi, u li titnissel mill-art, sitta tat-testament imsemmi, u li ġiet fuq citata testwalment, fejn Carlo u Filomena miżżewġin Mizzi, wara l-istituzzjoni ta' eredi u affarijiet oħra, ordnaw lil fuq imsemmija wliedhom l-imputazzjoni ta' £100 kull wiehed fil-kwota ereditarja tagħhom għal somma ugwali lilhom rispettivament somministrata;

Illi l-periti legali, mill-eżami tax-xhieda ppropenda għall-konklużjoni li tant wiehed kemm l-iehor mill-ahwa Mizzi imsemmija kellhom jiġu ritenuti debituri tar-rispettiva somma ndikata.....;

Illi wara l-ftuh u publikazzjoni tar-relazzjoni peritali l-konvenut Lucrezio Mizzi reġa' xehed sabiex jeskludi d-debitu tiegħu, u bin-nota tiegħu tal-10 ta' Mejju 1946—apparti kwistjonijiet oħra minnu sollevati u li jferixxu l-meritu tal-kwistjoni—eċċepixxa anki l-preskrizzjoni kwinkwennali;

Illi kwindi, għalkemmu fil-konfront taż-żewġt aħwa Lucrezio u Francesco Mizzi l-kwistjoni sollevata hija identika għall-istudju tagħha, il-provi ma jistgħux jiġu akkomunati. għar-raġuni illi l-fatti in difiża opposti mir-rispettivi konvenuti huma sa ċertu pont diversi, u almenu "prima facie" is-saħħa probatorja tagħhom hija wkoll differenti; b'mod li, fil-hsieb ta' dina l-Qorti, irid ikun hemm għat-trattazzjoni fil-meritu tal-kwistjoni eżami divers fil-konfronti tal-wieħed u l-iehor;

Tikkunsidra ;

Illi in tema tal-prinċipji legali li jistgħu jgħinu għas-soluzzjoni tal-kwistjoni in diżamina, preliminarment jingħad illi :— (1) Tant fil-kollazzjoni tal-liberalitajiet kenun f'dik tad-djun (debiti), għalkemm it-terminu "kollazzjoni" xjentifikament huwa improprijament applikat għalihom, imma neċessarjament adottat rigward il-konċett u l-applikabilità tar-regoli speċjali li jregġuhom, il-baži ġurid'ka tagħhom hija fl-iskop ta' l-ugwaljanza bejn il-werrieta, poġġuta fuq il-preżunta volontà tad-decujus; (2) Skond il-liġi tagħna, il-konferiment tad-djun (debiti) huwa governat—salvi d-differenzi relattivi għall-artikoli 619 u 633 ta' l-Ordinanza VII ta' l-1868, il-lum art. 957 u 971 Kap. 23 Kodiċi Ċivili Edizzjoni Riveduta)—taħt kwalunkwe rapport iehor tagħhom, mill-istess prinċipji li jiggovernaw il-kollazzjonijiet veri u proprji tal-liberalitajiet (ara argument mill-art. 613 ta' l-Ord. VII ta' l-1868, il-lum artikolu 951 tal-Kodiċi Ċivili, Kap. 23, Edizzjoni Riveduta); (3) Bħala konsegwenza ta' dan li ntqal fin-numru (2) fuq imsemmi, għalkemm apparentement jista' ma jidherx hekk, il-kollazzjoni hija fondata fuq il-prinċipji ġenerali tad-Dritt, u fir-rapport bejn il-koeredi l-kollazzjoni tad-djun (debiti) ma toffendix il-liġi tal-kuntratti; (4) In omagġ għall-ekwità, id-dritt tal-kollazzjoni huwa dritt ġdid li l-istess liġi tagħti direttament lill-eredi, bħala li huwa milibbes b'din il-libsa. L-ogġetti li tintalab il-kollazzjoni tagħhom jaqghu taħt dritt ta' komproprietà, u min jitlob il-kollazzjoni mhux kreditur, iżda komproprietarju jew kondividenti; u billi d-diviżjoni hija ta' indoli dikjarativa, u mhux attributiva, ta' proprjetà, dak li jkun għa prelevat huwa reputat bħala li qatt ma kien jappartjeni lill-werriet debitur;

Tikkunsidra;

Illi, wara li gie premiss dana li ntqal fuq, jinghad ukoll, in linea preliminarj, illi l-attrici, milli jidher mill-mistoqsijiet li ghamlet lix-xbieda u milli esponiet fid-dikjarazzjoni, fuq il-presuppost li Lucrezio u Francesco ahwa Mizzi kienu jammet-ta l-fatt li rcevew il-flus li onnuhom u missierhom fit-testament taghhom riedu li minnhom jigu mputati ghall-kwota ereditarja taghhom, trid issostni li la darba bejn il-kontendenti digħ saru xi diviżjonijiet parzjali ta' parti mill-oggetti jew hwejjeġ li kienu jaqghu fil-massa ereditarja in bażi għat-testament tal-ġenituri taghhom, huma, bhala li hadu parti f'dawn il-qas-miet parzjali, ġew akkwetaw ruhhom għat-testament fuq im-semmi u l-lun ma jistghux igħibu l-quddiem l-oppożizzjoni għall-kollazzjoni mill-parti taghhom tas-somom li skond it-tavoli testamentarji suppost li għandhom iregġġghu lura fil-massa ereditarja in diviżjoni;

Illi huwa minnu li dottrinalment hu prinċipju li t-testament huwa dak li jissejjah "un tutto inscindibile", u fih hemm konċett ta' indiviżibilita, b'mod li in tezi generali jista' jinghad li, darba li tiġi rikonoxxuta l-effikaċja ta' parti, f'dak ir-rikonoxximent hemm l-obligu ta' l-adempiment ta' l-intier; imma meta jiġi kunsidrat li vera u proprja eżekuzzjoni ma jistax ikun hemm minghajr fatt pożitiv, konkret u ċert, ta' rikonoxximent tal-volontà testamentarja, di frontu għall-innumerevoli u varjanti każi in konkreto fil-hajja ta' kuljum, il-kwistjoni jekk kienx hemm jew ma kienx hemm akkwijex-xenza pożitiva, li timplika vera u proprja eżekuzzjoni fis-sens ġuridiku tal-kelma, hija, skond is-singoli każi pratiċi, imhol-tija mill-istess dottrina u liġi lill-ġudikant; u fid-dubju, peress li r-rinunzi tad-drittijiet ma jippreżumux ruhhom, l-akkwijex-xenza għandha allura tiġi eskluża;

Illi fuq l-iskorta ta' dawn il-prinċipji, dwar il-kwistjoni fuq imsemmija jinghad illi l-imazzjoni u s-skiet dwar jaċċet-tawx jew le l-kollazzjoni mposta l-konvenuti Lucrezio u Francesco ahwa Mizza, mal-qari tat-testament..... Il-fatt li fil-kors ta' dawk id-diviżjonijiet parzjali l-kontendenti ftehm u li jhallu impregudikata dik il-kwistjoni..... juri fatt li għand u l-fattezzi-baži materjalment ta' dak li legalment jassumi

akkordju ta' kważi-kuntratt, milli jidher aċċettat mill-interessati kollha;

Mill-banda l-oħra jingħad, in tema ta' ġustizzja, jew ahjar il-prinċipji li jirregolawha, illi, kieku ma kienx hekk, fl-ipothesi li l-ġenituri hađu żball dwar il-kollazzjoni mposta, dak il-fatt materjali tad-diviżjonijiet parzjali jkun elevat b'mod tali li jittradixxi l-ġustizzja naturali, u fl-istess hin jiġi ritenut minnu dak li fil-fatt ma jkunx minnu—haġa li ċertament, fil-hsieb ta' dina l-Qorti, hija kundannabili, il-ghaliex, bla ombra ta' incertezzi, mhix u ma tistax tkun a bażi tal-prinċipji ta' ekwità, li fuqhom huwa poġġut l-istitut tal-kollazzjoni. Del resto, dwar id-dispożizzjoni li fuqha qegħdin nitkellmu ma jirrizultax—dwar iż-żewġ kwerełanti—li huma taw eżekuzzjoni tagħha, jew inizjazzjoni ta' eżekuzzjoni tagħha; u jekk l-istess kontendenti għoġobhom jagħtu eżekuzzjoni għat-testment biċċa biċċa, bl-intelligenza li l-kollazzjoni ta' Lucrezio u Francesco ahwa Mizzi tibqa' kwistjoni miftuħa għall-quddiem, dana l-fatt, almena jekk mhux għall-haġ'ohra hliel għall-prinċipju li r-rinunzi tad-drittijiet ma jippreżumux ruħhom, għandu jiġi dubju dwar il-fehma ta' akkwijexxenza ntegrali tat-testment fis-sens ta' akkwijexxenza għal kwalunkwe u kull singola dispożizzjoni; u fil-fehma ta' din il-Qorti għalhekk il-kwistjoni għadha tibqa' miftuħa u eskluża dwar l-akkwijexxenza;

Illi, stabbilit dana l-fatt, neżaminaw separatament, għar-raġunijiet li ntqalu fuq, id-difiża għall-esklużżjoni ta' Francesco u Lucrezio ahwa Mizzi;

Illi dwar id-difiża ta' Francesco Mizzi jingħad illi, għalkemm il-lum sostni li huwa ma għandux jagħti dawk il-flus, skond ix-xhud Emmanuele Mizzi jidher.....;

Illi minn dana li għidna, kwindi, Franġisku Mizzi għandu jkun tenut għal dik il-kollazzjoni; u sejn ma jservi h li ma riedx, wara dawn l-ammissjonijiet u rikonoxximent, iħallas, meta ra li hih Lucrezio kien oppost għall-pagament tal-£100 li huwa kellu skond it-testment jikkollazzjona;

Ikkunsidrat;

Illi dwar il-kollazzjoni mposta li Lucrezio Mizzi jingħad li dana, skond ix-xhud Paolo Corrado.....;

Omissis;

Illi kwindi anki Lucrezio Mizzi, fil-ħsieb ta' dina l-Qorti, għandu jikkollazzjona l-£100 li ħa sabiex jixtri t-tieni kurrozza li xtara;

Tikkunsidra;

Illi għar-raġuni fuq esposta, u li titnissel mill-verbal magħmul mill-partijiet fil-25 ta' Mejju 1942, l-assijiet tal-ġenituri tal-kontendenti ma humiex sejrin jiġu likwidati separatament, anzi sejrin jiġu kunsidrati bħala waħda;

Omissis;

Għal dawn il-motivi;

Taqta' u tiddeċid: prevja l-approvazzjoni tar-relazzjoni peritali, lewwelnett billi tiċċad l-eċċezzjoni tal-preskrizzjoni mogħtija mill-konvenut Lucrezio sive Grazio Mizzi dwar il-kollazzjoni ta' £100 lilu mposta fit-testment tal-ġenituri tiegħu, bl-ispejjeż ta' dan il-pont kontra tiegħu; it-tieninett tiddikjara li tant Francesco kemm Lucrezio aħwa Mizzi huma tenuti għall-kollazzjoni mposta lilhom fit-testment tal-ġenituri tagħhom, bl-ispejjeż ta' dina d-dikjarazzjoni nofs kull wieħed bejniethom; u t-tieletnett tiddikjara li in vista tal-verbal magħmul mill-kontendenti kollha fis-seduta tal-25 ta' Mejju 1942, ma hemmxi lok għall-likwidazzjoni tal-komunjonijiet ta' l-akkwisti tal-ġenituri tal-kontendenti; u fl-aħħarnett (1) tiddikjara li l-żewġ assijiet partikulari bħala assi wieħed, skond il-fehma tal-partijiet, billi tgħid li dwar id-deheb, fidda.....; (2) dwar l-assi immobiljari tal-ġenituri tal-kontendenti.....; (3) tiddikjara li oltre dana hemm in-natura, u li jidhru fl-assijiet imsemmija, il-fondi u porzjonijiet ta' fondi imsemmija fil-paragrafu XXVII tar-relazzjoni peritali, li ma humiex komponent u bla diskapiti: diviżibili, u li dina l-Qorti tordna li jinbiegħu in licitazzjoni.....; (4) tinnomina għall-pubblikazzjoni ta' l-att.....;

L-ispejjeż li ma ġewx maqtugħa jithallsu mill-kontendenti kollha fil-proporzjoni tar-rispettivi kwoti ta' l-interess tagħhom.